



വാല്യം 19, ലക്കം 06, June 2019

റിന്യൂവൽ റീവോയ്സ്

ഉണരാൻ...പ്രഘോഷിക്കാൻ

04



ശ്ലീഹന്മാരിൽ നിറഞ്ഞപോൽ ശക്തിയേകി നയിക്കണെ...

അന്ധം നൽകുന്ന വിമലഹൃദയം



10

16



കാരുണ്യത്തിന്റെ ഉറവിടമായ തിരുഹൃദയം

കാഴ്ചയുള്ള അന്ധൻ



19

ഒറ്റപ്രതി : Rs. 20.00
വാർഷിക വരിസംഖ്യ (പോസ്റ്റു വഴി) :
Rs. 200.00 വിദേശത്തേക്ക് Rs. 1500.00
റിന്യൂവൽ വോയ്സ് പോസ്റ്റ് വഴി
ലഭിക്കുവാൻ ആഗ്രഹിക്കുന്നവർ
ഒരു വർഷത്തെ
വരിസംഖ്യയായ 200 രൂപ
M. O. ആയോ D. D. ആയോ
Renewal Voice (Malayalam),
Renewal Retreat Centre,
P.B. No. 2911, Christ School Road,
Bangalore - 560 029, INDIA
എന്ന പേരിൽ അയക്കുക.

Bank A/c No: 16590200004259
Name : Renewal Voice
Renewal Retreat Centre
IFSC NO : FDRL0001659
Bank : Federal Bank
Branch: Tavarekere
RENEWAL VOICE
Renewal Retreat Centre
Christ School Road, DRC P.O.
Bangalore - 560 029
Phone: +919739830422
Email: renewalvoicerrc@gmail.com
Web: www.rrcbangalore.in

SPIRITUAL DIRECTOR
Rev. Fr. Bineesh Mankunnel CST
CHIEF EDITOR
Rev. Fr. Prince Chakkalayil CST
frprincecst@gmail.com
MANAGING EDITOR
Rev. Fr. Charles Thoppil CST
CO-ORDINATOR
Rev. Fr. Rajeev Njanackal CST
Rev. Fr. Linto Thakarappillil CST

OFFICE & ACCOUNTS
Mrs. Alice Varghese
DESIGN & PRINTING
Matha Prints, Bangalore
mathaprints@gmail.com
Tel.
9886809060/26845564/65



ജോഷി ആനന്ദൻ

വിശുദ്ധ ഗ്രന്ഥം ആരംഭിക്കുന്നത് തന്നെ പരിശുദ്ധാത്മാവിനെക്കുറിച്ച് പറഞ്ഞുകൊണ്ടാണ്. “ആദിയിൽ ദൈവം ആകാശവും ഭൂമിയും സൃഷ്ടിച്ചു. ഭൂമി രൂപരഹിതവും ശൂന്യവുമായിരുന്നു. ആഴത്തിനു മുകളിൽ അന്ധകാരം വ്യാപിച്ചിരുന്നു. ദൈവത്തിന്റെ ചൈതന്യം വെള്ളത്തിന് മീതെ ചലിച്ചുകൊണ്ടിരുന്നു” (ഉൽ..1:1-2). ഈ പ്രപഞ്ചത്തിൽ നമ്മോടൊപ്പം വസിക്കുന്നവനും നമ്മുടെ ദുഃഖങ്ങളിലും ദുരിതങ്ങളിലും പങ്കുചേരുന്നവനും അവാച്യമായ നെടുവീർപ്പുകളാൽ നമുക്കുവേണ്ടി ദൈവത്തോട് പ്രാർത്ഥിക്കുന്നവനും പാപത്തെക്കുറിച്ചും നീതിയേക്കുറിച്ചും ന്യായവിധിയെക്കുറിച്ചും നമ്മെ ബോധ്യപ്പെടുത്തുന്നവനുമായ ത്രിയേക ദൈവത്തിലെ മൂന്നാമത്തെ ആളാണ് പരിശുദ്ധാത്മാവ്.

ജോയേൽ പ്രവാചകന്റെ പുസ്തകം രണ്ടാം അദ്ധ്യായത്തിൽ ഇപ്രകാരം പറയുന്നു “അന്ന് ഇങ്ങനെ സംഭവിക്കും. എല്ലാവരുടെമേലും എന്റെ ആത്മാവിനെ ഞാൻ വർഷിക്കും. നിങ്ങളുടെ പുത്രന്മാരും പുത്രിമാരും പ്രവചിക്കും നിങ്ങളുടെ വൃദ്ധന്മാർ സ്വപ്നങ്ങൾ കാണും. യുവാക്കൾക്ക് ദർശനങ്ങളുണ്ടാകും. എന്റെ ദാസന്മാരുടെയും ദാസിമാരുടെയും മേൽ എന്റെ ആത്മാവിനെ ഞാൻ വർഷിക്കും” (ജോയേൽ 2:28). പഴയ നിയമത്തിലെ പ്രവാചകന്മാർക്ക് ആത്മാവിന്റെ പ്രത്യേക അഭിഷേകം ഉള്ളതായിക്കാണാം. ഇസ്രായേൽ ജനത്തെ മുഴുവനും ഏക ദൈവത്തിലേയ്ക്കു നയിക്കാൻ വിജ്ഞാനവും വിവേകവും തീക്ഷ്ണതയും നൽകി അവരെ നയിച്ചു.

മനുഷ്യാവതാര നിമിഷം മുതൽ ഈശോ പിതാവായ ദൈവത്തിന്റെ ദാ

ശ്രീഹന്താരിൽ നിറഞ്ഞപ്പോൾ



നമായ പരിശുദ്ധാത്മാവിനാൽ അഭിഷിക്തനായിരുന്നു. മിശിഹാ എന്ന സുറിയാനി വാക്കിന്റെ അർത്ഥം അഭിഷിക്തൻ



എന്നാണ്. മാമ്മോദീസാ വേളയിൽ പരിശുദ്ധാത്മാവ് പ്രാവിന്റെ രൂപത്തിൽ ഇറങ്ങിവന്ന് ഈശോയെ അഭിഷേകം ചെയ്തു.

ശേഷിയേതേകി നയിക്കണമെന്നോ...

പരിശുദ്ധാത്മാവിനാൽ നിറഞ്ഞ അവിടുന്ന് തന്നിലൂടെ പൂർത്തിയാകാനിരുന്ന രക്ഷാകരപദ്ധതിയുടെ പൂർത്തീകരണത്തിനായി നിശ്ചയ ദാർഢ്യത്തോടും ദൗത്യബോധത്തോടും കൂടി നസ്രത്തിലെ സിനഗോഗിലെത്തുകയും പരസ്യജീവിതം ആരംഭിക്കുകയും ചെയ്തു. രക്ഷാകരമായ ദൗത്യനിർവ്വഹണത്തിനായി പരിശുദ്ധാത്മാവ് ഈശോയെ ശക്തിപ്പെടുത്തി.

തന്റെ മരണത്തിന് മുമ്പുതന്നെ ഈശോ ശിഷ്യന്മാർക്ക് പരിശുദ്ധാത്മാവിനെ വാഗ്ദാനം ചെയ്തിരുന്നു. “എന്നാൽ എന്റെ നാമത്തിൽ പിതാവായയ്ക്കുന്ന സഹായകനായ പരിശുദ്ധാത്മാവ് എല്ലാ കാര്യങ്ങളും നിങ്ങളെ പഠിപ്പിക്കുകയും ഞാൻ നിങ്ങളോട് പറഞ്ഞിട്ടുള്ളതെല്ലാം നിങ്ങളെ അനുസ്മരിപ്പിക്കുകയും ചെയ്യും” (യോഹ.14:26).

ഉത്ഥാനശേഷം ശ്ലീഹന്മാർക്ക് പ്രത്യക്ഷപ്പെട്ട ഈശോ അവരുടെമേൽ നിശ്ചയിച്ചുകൊണ്ട് അവർക്ക് പരിശുദ്ധാത്മാവിനെ നൽകി (യോഹ.20:23-23). പന്തക്കുസ്താനാളിൽ സെഹിയോൻ ഊട്ടുശാലയിൽ പരിശുദ്ധ അമ്മയോടൊപ്പം പ്രാർത്ഥനാ നിരതരായിരുന്ന ശ്ലീഹന്മാരുടെമേൽ തീനാളങ്ങളുടെ രൂപത്തിൽ പരിശുദ്ധാത്മാവുവന്ന് ആവസിക്കുകയും പ്രേഷിതദൗത്യ നിർവ്വഹണത്തിനായി അവരെ ശക്തിപ്പെടുത്തുകയും ചെയ്തു.

പരിശുദ്ധാത്മാവ് നിങ്ങളുടെ മേൽ വന്നു കഴിയുമ്പോൾ നിങ്ങൾ ശക്തി പ്രാപിക്കും (അപ്പ:18). പരിശുദ്ധാത്മാവ് നമ്മെ അലട്ടുന്ന എല്ലാ പ്രതിസന്ധികളും ദുരീകരിക്കും. ഒരു നവ സൃഷ്ടിയായി നമ്മെ രൂപാന്തരപ്പെടുത്തും. സദൈര്യം ഈശോയ്ക്ക് സാക്ഷ്യം നൽകാനുള്ള ബലം തരുകയും ചെയ്യുന്നു. പന്തക്കുസ്താദിനത്തിൽ ശ്ലീഹന്മാർക്കുണ്ടായ അനുഭവം ഇതായിരുന്നു ഈശോയിൽ വിശ്വസിച്ച അവിടുത്തേയ്ക്ക് സാക്ഷ്യം വഹിച്ച ആദിമ ക്രൈസ്തവർ പരിശുദ്ധാത്മാവുകൊണ്ട് നിറഞ്ഞവരായിരുന്നു. വിശ്വാസത്തിനുവേണ്ടി ജീവൻ ത്യജിക്കുവാനും

രക്തസാക്ഷികളായിത്തീരുവാനും പരിശുദ്ധാത്മാവ് അവരെ ശക്തിപ്പെടുത്തി. മാമ്മോദീസായിലൂടെ ഈശോയുടെ മരണത്തിലും ഉത്ഥാനത്തിലും പങ്കു പറ്റുകയും തൈലാഭിഷേകത്തിലൂടെ പരിശുദ്ധാത്മാവുകൊണ്ട് നിറയുകയും ചെയ്യുന്ന ക്രൈസ്തവർ പരിശുദ്ധാത്മാവിന്റെ ആലയമാണെന്ന് വി. പൗലോസ് ശ്ലീഹാ പറയുന്നു. “നിങ്ങൾ ദൈവത്തിന്റെ ആലയമാണെന്നും ദൈവാത്മാവ് നിങ്ങളിൽ വസിക്കുവെന്നും നിങ്ങൾക്കറിഞ്ഞുകൂടെ? (1. കോറി 3:16). നമ്മിൽ വസിക്കുന്ന ദൈവാത്മാവിനാൽ നയിക്കപ്പെടുമ്പോഴാണ് നാം ദൈവമക്കളാകുന്നത്.

ഓരോ ക്രൈസ്തവനും പരിശുദ്ധാത്മാവിനാൽ നിറഞ്ഞ് ചിന്തയിലും വാക്കിലും പ്രവർത്തിയിലും വേണ്ടി വന്നാൽ സ്വന്തം ജീവൻ സമർപ്പിച്ചുകൊണ്ടുപോലും ഈശോയ്ക്ക് സാക്ഷ്യം വഹിക്കാനുള്ള ദൗത്യം ഏറ്റെടുക്കണം. ഈശോ ശ്ലീഹന്മാരിലൂടെ നമ്മെ ഏൽപ്പിച്ച ദൗത്യം പരിശുദ്ധാത്മാവിനാൽ നിറഞ്ഞ് യുഗാന്ത്യംവരെ പ്രഘോഷിക്കാൻ നമുക്കു കഴിയണം.

നാം അതു നിർവ്വഹിക്കേണ്ടത് തിരുസഭയിലൂടെയാണ്. സഭയോടുള്ള നമ്മുടെ വിശ്വസ്തത ഈശോയോടുള്ള വിശ്വസ്തത തന്നെയാണ്. കാരണം സഭയിലൂടെയാണ് ഇന്ന് ഈശോ പ്രവർത്തിക്കുന്നത്. അതിനാൽ സഭയിൽ സജീവാംഗമായി മിശിഹായോടൊത്ത് ജീവിക്കാനാവശ്യമായ വരങ്ങളും

ദാനങ്ങളും ഫലങ്ങളും പരിശുദ്ധാത്മാവ് നമുക്കു നൽകുന്നു.

വീണ്ടും ഒരു പെന്തക്കൂസ്റ്റാ തിരുനാളിന് നാം ഒരുങ്ങുമ്പോൾ നമുക്കു തീക്ഷണമായി പ്രാർത്ഥിക്കാം പരിശുദ്ധാത്മാവേ ശ്ലീഹന്മാരിൽ നിറഞ്ഞതുപോലെ ഞങ്ങളിലും വന്ന് നിറയണമേയെന്ന്.... ആദ്യ നൂറ്റാണ്ടിലെ അനുഭവം ഞങ്ങൾക്കും തരണമേയെന്ന്.

സെഹിയോൻ മാളികയിൽ പ്രാർത്ഥിച്ചുകൊണ്ടിരുന്ന ശ്ലീഹന്മാരുടെമേൽ അഗ്നിനാവിന്റെ രൂപത്തിൽ പരിശുദ്ധാത്മാവ് ഇറങ്ങിവെച്ചു അവരെ ധൈര്യശാലികളും തീക്ഷണമതികളുമായി ജനമധ്യത്തിൽ ഇറങ്ങി പ്രവർത്തിക്കുവാൻ ശക്തിയുള്ളവരായി മാറ്റി. ഇതുപോലെ പരിശുദ്ധാത്മാവ് നമ്മെ ഓരോരുത്തരേയും രൂപാന്തരപ്പെടുത്തുവാനായി നമുക്കു പ്രാർത്ഥിക്കാം. പരിശുദ്ധാത്മാവിന്റെ പുത്തൻ അഭിഷേകം നമുക്കു ലഭിക്കാനായി പ്രാർത്ഥിക്കാം.

സ്നേഹപിതാവായ ദൈവമേ, അങ്ങയുടെ പുത്രനായ ഈശോയെ ഞങ്ങളുടെ രക്ഷകനും നാമനുമായി ഞങ്ങൾ സ്വീകരിക്കുന്നു. അങ്ങയുടെ വാഗ്ദാനമായ പരിശുദ്ധാത്മാവിനാൽ ഞങ്ങളെ നിറയ്ക്കണമെ. ആത്മാവിന്റെ വരങ്ങളും ദാനങ്ങളും ഫലങ്ങളുംകൊണ്ട് നിറഞ്ഞ് ഈശോയ്ക്ക് സാക്ഷ്യം വഹിക്കുവാൻ ഞങ്ങളെ അനുഗ്രഹിക്കണമെ.

ആന്തരികസൗഖ്യ യാത്രം

ജൂൺ 06 - 9, 2019

ജൂൺ 6-ാം തീയതി വ്യാഴാഴ്ച വൈകുന്നേരം 06.00 മണിക്ക് ആരംഭിച്ച്
9-ാം തീയതി ഞായറാഴ്ച ഉച്ചകഴിഞ്ഞ് 02.00 മണിക്ക് സമാപിക്കുന്നു.

ശുശ്രൂഷകൾ: വചനപ്രഘോഷണം, അഭിഷേകം നിറഞ്ഞ സ്തുതി ആരാധന, കൗൺസലിംഗ്, ദിവ്യകാര്യസൗഖ്യ ശുശ്രൂഷ, പരിശുദ്ധാത്മാ അഭിഷേക ആരാധന, ആന്തരികസൗഖ്യ ശുശ്രൂഷ, ബന്ധനവിമോചന ശുശ്രൂഷ, അനുഭവ സാക്ഷ്യങ്ങൾ.....



സൗഖ്യം നൽകി അനുഗ്രഹിച്ചു



കുറച്ചു ദിവസങ്ങൾക്കു മുമ്പ് ഞങ്ങളുടെ ഇളയമകന്റെ മുക്കിൽനിന്ന് രക്തം വന്നു. ആശുപത്രിയിൽ പരിശോധിച്ചപ്പോൾ കൃഷ്ണമില്ലെന്ന് ഡോക്ടർ പറഞ്ഞതിനാൽ കുട്ടിയെ തിരികെ വീട്ടിലേയ്ക്ക് കൊണ്ടുവന്നു. എന്നാൽ അന്ന് വൈകുന്നേരമായപ്പോഴേയ്ക്കും ദേഹംമുഴുവൻ ചുവന്നു തടിക്കുകയും ചതഞ്ഞതുപോലുള്ള പാടുകൾ ഉണ്ടാകുകയും ചെയ്തു. അതിനാൽ ഞങ്ങൾ വീണ്ടും ആശുപത്രിയിൽ ചെന്നു. ആന്തരിക രക്തസ്രാവമുണ്ടെന്നും രക്തത്തിലെ പ്ലേറ്റ്‌ലറ്റ് കൗണ്ട് പെട്ടെന്ന് കുറയുന്ന ഐ റ്റി പി എന്ന രോഗാവസ്ഥയോ രക്താർബുദമോ ആകാനുള്ള സാധ്യതയുണ്ടെന്നും കുട്ടിയുടെ നില ഗുരുതരമാണെന്നും ഡോക്ടർ പറഞ്ഞു. രക്തത്തിലെ കൗണ്ട് ക്രമാതീതമായി കുറഞ്ഞതിനാൽ ഉടൻതന്നെ കുട്ടിയെ മെഡിക്കേഷൻ വിധേയനാക്കി. കുട്ടിയുടെ ശരീരം ഇതിനോട് പ്രതികരിക്കുന്നതനുസരിച്ചായിരിക്കും ചികിത്സയുടെ ഫലമെന്ന് ഡോക്ടർ പറഞ്ഞു. ഏറെ വേദനയോടെ ഞങ്ങൾ ആർ ആർ സിയിൽ പ്രാർത്ഥനാ സഹായം അഭ്യർത്ഥിച്ചു. പിന്നീട് നടത്തിയ രക്ത പരിശോധയുടെ റിപ്പോർട്ട് പരിശോധിച്ചശേഷം കുഞ്ഞിന് തുടർചികിത്സയുടെ ആവശ്യമില്ലെന്നും പ്ലേറ്റ്‌ലറ്റ് കൗണ്ട് നോർമൽ ആയെന്നും പരിപൂർണ്ണമായും സുഖമായെന്നും ഡോക്ടർമാർ പറഞ്ഞു. ഡോക്ടർമാരെപ്പോലും അത്ഭുതപ്പെടുത്തിക്കൊണ്ട് സൗഖ്യദായകമായ കരംനീട്ടി ഞങ്ങളുടെ കുഞ്ഞിനെ അനുഗ്രഹിച്ച നല്ലദൈവത്തിന് ആയിരമായിരം നന്ദി.

കഴിഞ്ഞ വർഷം എനിക്ക് അതിശക്തമായ വയറുവേദന അനുഭവപ്പെട്ടു. വയറ്റിൽ ഒരു മുഴ വളരുന്നുണ്ടെന്ന് കണ്ടെത്തുകയും അതിനാൽ രണ്ടുദിവസത്തേയ്ക്ക് മരുന്നുനൽകിയതിനുശേഷം ഓപ്പറേഷനുവേണ്ടി തയ്യാറായി വരാൻ ഡോക്ടർ പറഞ്ഞു. ഞാൻ ആർ ആർ സിയിൽ പ്രാർത്ഥനാസഹായം അഭ്യർത്ഥിക്കുകയും ശനി, ഞായർ ദിവസങ്ങളിലെ ശുശ്രൂഷകളിൽ സംബന്ധിച്ച് പ്രാർത്ഥിക്കുകയും ചെയ്തു. പിന്നീട് ഓപ്പറേഷനുമുന്നോടിയായി നടത്തിയ പരിശോധനയിൽ മുഴ പൂർണ്ണമായും അപ്രത്യക്ഷമായെന്നും ഓപ്പറേഷൻ ആവശ്യമില്ലെന്നും ഡോക്ടർ പറഞ്ഞു. യേശുവേ നന്ദി, യേശുവേ ആരാധന.

ശോഭ- അമൽ, മാറത്തഹള്ളി

മരണകരമായ രോഗാവസ്ഥയിൽ നിന്ന് സൗഖ്യം



എന്റെ കുഞ്ഞിന് ജനിച്ചപ്പോൾതന്നെ മഞ്ഞപ്പിത്തം ബാധിക്കുകയും ലിവറിന്റെ പ്രവർത്തനം നിലയ്ക്കുകയും ചെയ്തു. എത്രയും പെട്ടെന്ന് ലിവർ ബയോപ്സി നടത്തണമെന്നും കുഞ്ഞ്

രക്ഷപെടാൻ സാധ്യത വളരെക്കുറവാണെന്നും ഡോക്ടർമാർ പറഞ്ഞു. ഈ വിഷമാവസ്ഥയിൽ ഞങ്ങൾ ആർ ആർ സിധ്യാനകേന്ദ്രത്തിൽ പ്രാർത്ഥനാസഹായം അഭ്യർത്ഥിക്കുകയും സാക്ഷ്യപ്പെടുത്തിക്കൊള്ളാമെന്ന് നേർന്ന് പ്രാർത്ഥിക്കുകയും ചെയ്തു. ധ്യാനകേന്ദ്രത്തിലെ മദ്ധ്യസ്ഥപ്രാർത്ഥനയിലും ശുശ്രൂഷകളിലും കുഞ്ഞിന്റെ സൗഖ്യത്തിനായി പ്രത്യേകം പ്രാർത്ഥിച്ചു. കുഞ്ഞിനെ ആർ ആർ സിയിൽകൊണ്ടുവന്ന് പ്രാർത്ഥിക്കുകയും ഇടവകദേവാലയത്തിൽ വച്ച് ജ്ഞാനസ്മാനം നൽകുകയും ചെയ്തു. അതിനുശേഷം ആശുപത്രിയിൽ നടത്തിയ പരിശോധനയിൽ കുഞ്ഞിന് പൂർണ്ണമായും സൗഖ്യമായെന്നും യാതൊരു ചികിത്സയുടെയും ആവശ്യമില്ലെന്നും ഡോക്ടർമാർ പറഞ്ഞു. അത്ഭുതകരമായ കരംനീട്ടി ഞങ്ങളെ അനുഗ്രഹിച്ച നല്ലദൈവത്തിന് ആയിരമായിരം നന്ദി.

സുഷമ, കാളേന അഗ്രഹാര

സൗഖ്യം നൽകി അനുഗ്രഹിച്ചു



എന്റെ കൊച്ചുമകൻ വെള്ളമാണെന്ന് കരുതി വീട്ടിൽ സൂക്ഷിച്ചിരുന്ന ഡീസൽ കുടിക്കാൻ ഇടയായി. ഇതു മൂലം അവന്റെ ആന്തരിക അവയവങ്ങൾക്ക് ഗുരുതരമായ പൊള്ളലേൽക്കുകയും ഐസിയുവിൽ അഡ്മിറ്റ് ആകുകയും ചെയ്തു. കുട്ടിയുടെ ജീവൻ അപകടത്തിലാണെന്നും രക്ഷപെടാൻ വിഷമമാണെന്നും ഡോക്ടർമാർ പറഞ്ഞു. ഏറെ ദുഃഖത്തോടെ ഞങ്ങൾ ആർ ആർ സിയിലേയ്ക്ക് കടന്നുവരികയും ഇവിടെയുള്ള വൈദികരോട് പ്രാർത്ഥനാസഹായം അഭ്യർത്ഥിക്കുകയും ചെയ്തു. പിറ്റേദിവസംതന്നെ കുഞ്ഞിന്റെ ആരോഗ്യസ്ഥിതിയിൽ കാര്യമായ പുരോഗതി ഉണ്ടാവുകയും രണ്ടു ദിവസങ്ങൾക്കുള്ളിൽ പൂർണ്ണ ആരോഗ്യത്തോടെ ആശുപത്രിയിൽനിന്ന് ഡിസ്ചാർജ്ജ് ആകുകയും ചെയ്തു. സൗഖ്യദായകനായ നല്ല ഈശോയ്ക്ക് ആയിരമായിരം സ്തുതിയും ആരാധനയും അർപ്പിക്കുന്നു.

എലിസബത്ത് മേരി, യശ്വന്തപുര

ഉദരഫലം നൽകി അനുഗ്രഹിച്ചു



എന്റെ ഒരു ബന്ധുവിന് വിവാഹം കഴിഞ്ഞ് 6 വർഷങ്ങൾ കഴിഞ്ഞിട്ടും മക്കൾ ഉണ്ടായിരുന്നില്ല. അതിനാൽ മാനസ്സികമായി അവർ ഏറെ വേദന അനുഭവിച്ചിരുന്നു. അവരോട് ഞാൻ ആർ ആർ സി ധ്യാന കേന്ദ്രത്തെക്കുറിച്ച് പറയുകയും ഇവിടെ നടത്തപ്പെട്ട ധ്യാനത്തിൽ സംബന്ധിച്ച് ദൈവാനുഗ്രഹത്തിനുവേണ്ടി പ്രാർത്ഥിക്കുകയും ചെയ്തു. കഴിഞ്ഞ ഒക്ടോബറിൽ കുഞ്ഞിനെ നൽകി നല്ലദൈവം അവരെ അനുഗ്രഹിച്ചു. യേശുവേ നന്ദി, യേശുവേ സ്തുതി.

മാർഗരറ്റ്, അരേക്കരെ

ക്രിസ്തുവിനും മാതൃരാജ്യത്തിനുമായി ഒരു സി. എസ്. റ്റി വൈദികൻ



വി. കൊച്ചുത്രേസ്യ (അഖിലലോക മിഷൻ മദ്ധ്യസ്ഥ)



പെരി. ബഹു. ബസീലിയൂസ് പാണാട്ട് സി. എസ്. റ്റി (സഭയുടെ സ്ഥാപകനും ഞങ്ങളുടെ മാതൃകയും)

എന്റെയുള്ളിൽ ഒരു യോദ്ധാവിന്റെയും പുരോഹിതന്റെയും അപ്പസ്തോലന്റെയും വൈദ്യന്റെയും രക്തസാക്ഷിയുടെയും ദൈവവിളി എനിക്ക് അനുഭവപ്പെടുന്നു. പഞ്ചഭുഖണ്ഡങ്ങളിലുംപോയി ഈശോയുടെ സുവിശേഷം പ്രസംഗിക്കുവാനും, ജോവാൻ ഓഫ് ആർക്കിനെപ്പോലെയും ധീരരായ രക്തസാക്ഷികളെപ്പോലെയും ഈശോയ്ക്ക് സധൈര്യം സാക്ഷ്യംവഹിക്കുവാനും ആഗ്രഹിച്ച ആധുനികലോകംകണ്ട ഏറ്റവും വലിയ വിശുദ്ധയാണ് വി. കൊച്ചുത്രേസ്യ. ആ പുണ്യവതിയുടെ ആത്മീയതയെ ഏറ്റവും വിശ്വസ്തതയോടെ പിൻചെല്ലുവാനായി പെരി. ബഹു. ബസീലിയൂസ് പാണാട്ട് അച്ചനാൽ സ്ഥാപിതമായ മിഷനറി വൈദികസന്യാസ സമൂഹമാണ് ചെറുപുഷ്പ സഭ (സി. എസ്. റ്റി ഫാദേഴ്സ്).

ഒരു നൂറ്റാണ്ടുമുമ്പ് വി. കൊച്ചുത്രേസ്യ പ്രകടമാക്കിയ ആത്മീയ സ്വപ്നവും സഭാസ്ഥാപകനായ ബസീലിയൂസ് അച്ചൻ ഹൃദയത്തിൽ സൂക്ഷിച്ച മിഷൻ തീക്ഷ്ണതയും തന്റെ ജീവിതത്തിൽ പൂർത്തിയാക്കിക്കൊണ്ട് ചെറുപുഷ്പസഭാംഗമായ ബഹു. ജിസ് ജോസ് കിഴക്കേൽ സി. എസ്. റ്റി അച്ചൻ ഇന്ത്യൻ കരസേനയിൽ സൈനികരുടെ ആത്മീയ ശുശ്രൂഷ



നിർവ്വഹിക്കുന്ന നായിബ് സുബേദാർ അഥവാ ജൂനിയർ കമ്മീഷൻഡ് ഓഫീസറായി നിയമിതനായിരിക്കു



ന്നു. സീറോമലബാർ സഭയിൽനിന്ന് ആദ്യമായി ഈ പദവി സ്വീകരിക്കുന്നത് ജിസ് അച്ചൻ ആണെന്നത് അച്ചൻ അംഗമായിരിക്കുന്ന സി. എസ്. റ്റി സഭയ്ക്ക് ഏറെ അഭിമാനം നൽകുന്നു. റിന്യൂവൽ വോയ്സ് മാസികയിൽ ലേഖനങ്ങൾ എഴുതുകയും അവധിക്കാലങ്ങളിൽ കുട്ടികൾക്കായുള്ള ധ്യാനങ്ങളിൽ സഹായിക്കുകയും ചെയ്തിരുന്ന അച്ചൻ പുതിയ കർമ്മമേഖലയിൽ ഹൃദയം നിറഞ്ഞ ഭാവുകങ്ങളും പ്രാർത്ഥനാശംസകളും അർപ്പിക്കുന്നു.

പൗരോഹിത്യ സ്വീകരണത്തിനുശേഷം വ്യത്യസ്തമായി എന്തെങ്കിലും ചെയ്യണമെന്ന ആഗ്രഹം അച്ചൻ ഉണ്ടായിരുന്നു. സൈനിക സേവനത്തിലായിരിക്കുന്നവർ നേരിടുന്ന ആത്മീയവും മാനസ്സികവുമായ വെല്ലുവിളികളെക്കുറിച്ച് മനസ്സിലാക്കിയപ്പോൾ അവർക്കുവേണ്ടി എന്തുചെയ്യാം എന്നതായി അച്ചന്റെ ചിന്ത. സൈന്യത്തിൽ വൈദികർക്ക് ലഭിക്കുന്ന ഏക ദൗത്യമാണ് ആർമിയിലെ മതാധ്യാപകൻ എന്ന് മനസ്സിലാക്കിയ ജിസ് അച്ചൻ തന്റെ ആഗ്രഹം സഭാധികാരികളെ അറിയിച്ചു. സി. എസ്. റ്റി സഭയുടെ സൂപ്പീരിയർ ജനറലിന്റെയും പ്രൊവിൻഷ്യലച്ചന്റെയും സഭാഗങ്ങളുടെയും പൂർണ്ണ പിന്തുണകൂടെ ലഭിച്ചപ്പോൾ തന്റെ ആഗ്രഹപൂർത്തീകരണത്തിലേയ്ക്കുള്ള യാത്ര സുഗമമായി.

തിരുവസ്ത്രങ്ങളണിഞ്ഞ് അൾത്താരയിൽ ബലിയർപ്പിച്ചിരുന്ന ജിസ് അച്ചൻ ഇനി രാജ്യസേവനത്തിന്റെ സൈനിക വേഷത്തിൽ നി

റസാനിധ്യമാകും. പതിനെട്ട് ആഴ്ചത്തെ കായിക അനുബന്ധ പരിശീലനങ്ങൾ പൂർത്തിയാക്കി പുന നാഷണൽ ഇന്റഗ്രേഷൻ ഇൻസ്റ്റിറ്റ്യൂട്ടിലായിരുന്നു പാസിങ് ഔട്ട് പരേഡ്. സൈന്യത്തിലെ റിലീജിയസ് ടീച്ചർ എന്ന ദൗത്യമായിരിക്കും ഫാ. ജിസ് നിർവ്വഹിക്കുക. 15 വർഷക്കാലം രാജ്യത്തിന്റെ വിവിധ ഭാഗങ്ങളിൽ അച്ചൻ സേവനം ചെയ്യും. സൈനിക ക്യാമ്പിൽ നിയമിതനായിരിക്കുന്ന ഒരു വൈദികന് വലിയ ചുമതലകളാണ് ഉള്ളത്. മതപരമായ കാര്യങ്ങളിൽ ഉപദേശകനായും, ധർമ്മികവും ആത്മീയവുമായ കാര്യങ്ങളിൽ എല്ലാ റാങ്കിലും പെട്ട ഉദ്യോഗസ്ഥർക്ക് മാർഗനിർദ്ദേശകനായും ആത്മീയ ശുശ്രൂഷകളുടെയും ആഘോഷങ്ങളുടെയും ആത്മീയ സ്ഥാപനങ്ങളുടെയും മേൽനോട്ടക്കാരനായും സൈനിക ക്യാമ്പുകളിലെ മതസൗഹാർദ്ദ പ്രവർത്തനങ്ങളിൽ കമാന്ററുടെ സഹായിയായും പ്രവർത്തിക്കേണ്ട ചുമതല സൈന്യത്തിലെ പൗരോഹിതനുണ്ട്.

പൗരോഹിത്യ ശുശ്രൂഷയുടെ അതിർവരമ്പുകൾക്കുള്ളിൽ നിന്നുകൊണ്ട് ഒരേസമയം ദൈവത്തിനും രാജ്യത്തിനുംവേണ്ടി ജീവിതം സമർപ്പിച്ച ഫാ. ജിസ് കിഴക്കേൽ യുവജനങ്ങൾക്കുമാത്രമല്ല എല്ലാ പ്രേഷിതർക്കും പ്രചോദനമാകുകയാണ്. സൈനികരെ ആത്മീയമായി ബലപ്പെടുത്തുവാൻ, സൈന്യത്തിൽ ഈശോയ്ക്ക് സാക്ഷ്യംവഹിക്കുവാൻ അച്ചൻ സാധിക്കട്ടെയെന്ന് ആശംസിക്കുന്നു. ജിസ് കിഴക്കേൽ സി. എസ്. റ്റി അച്ചൻ ആർ ആർ സി ധ്യാനകേന്ദ്രത്തിന്റെ പ്രാർത്ഥനാശംസകൾ.



റിന്യൂവൽ വോയ്സ് മാസികയുടെ ഓനേജിങ് എഡിറ്ററായി നിയമിതനായിരിക്കുന്ന ചാൾസ് തോപ്പിൽ സി. എസ്. റ്റി അച്ചനും ആർ ആർ സിയിൽ ആത്മീയശുശ്രൂഷകളിൽ സഹായിക്കുവാനായി നിയമിതനായിരിക്കുന്ന സി. എസ്. റ്റി സഭാഗങ്ങളായ ബെനി ചെറുചിലമ്പിൽ അച്ചനും, തോമസ് മുളങ്ങാട്ടിൽ അച്ചനും, ജോസഫ് കട്ടയ്ക്കൽ അച്ചനും ആർ ആർ സിയിലേയ്ക്ക് ഹൃദയമായ സ്വാഗതം.....



എന്റെ നല്ല അമ്മ 21

ഫാ. ബോനീഫസ് സി.എസ്.റ്റി.

നമ്മുടെ കർത്താവിന്റെ തിരുഹൃദയ തിരുനാൾ കഴിഞ്ഞാൽ അടുത്ത ദിവസം മാതാവിന്റെ വിമലഹൃദയത്തിരുനാൾ സഭ ആഘോഷിച്ചു വരുന്നു. ഈശോയുടെ തിരുഹൃദയത്തോടുള്ള ഭക്തി പാശ്ചാത്യസഭയിൽ വളരുന്നതോടൊപ്പം മാതാവിന്റെ വിമലഹൃദയത്തോടുള്ള ഭക്തിയും വിശ്വാസികളുടെ ഇടയിൽ സ്ഥാനം പിടിച്ചു. നമ്മുടെ നാട്ടിൽ പലരുപതകളും സ്ഥാപനങ്ങളും മാതാവിന്റെ വിമലഹൃദയത്തിന് പ്രതിഷ്ഠിതമാണ്.

മഹത്യത്തിനെതിർപ്പിന്മാനം?

പരി. അമ്മയുടെ മഹത്യത്തിനും അപദാനങ്ങൾക്കും അടിസ്ഥാന കാരണം മറിയത്തിന്റെ ദൈവമാത്യത്വമാണ്. അനാദി മുതൽ ദൈവത്തിന് മനുഷ്യ മക്കളോട് അവാച്യമായ സ്നേഹവും, കരുതലും പരിഗണനയുമുണ്ട്. എന്തെന്നാൽ അവനിൽ വിശ്വസിക്കുന്ന ഏവനും നശിച്ചു പോകാതെ നിത്യജീവൻ പ്രാപിക്കുന്നതിനുവേണ്ടി, തന്റെ ഏകജാതനെ നൽകുവാൻ തക്ക വണ്ണം അത്രമാത്രം ദൈവം ലോകത്തെ സ്നേഹിച്ചു” (യോഹ. 3:16). ലോകത്തിന്റെ വീണ്ടെടുപ്പിനായി പുതിയൊരു ആദത്തിന്റെ കടന്നുവരവിന് ദൈവം അനാദിമുതൽ മുൻകൂട്ടി ഒരുക്കിയ രണ്ടാം ഹച്ചയാണ് പരിശുദ്ധ മറിയം. മറിയം ദൈവകൃപ നിറഞ്ഞവളാണ് സർവ്വാത്മനാ പരിശുദ്ധയാണ്. ദൈവപുത്രനെ ഹൃദയത്തിൽ വഹിക്കാനും ജന്മം നൽകുവാനും ദൈവത്തിന് പ്രസാദകരമായ ആരാധനയർപ്പിക്കുന്നൊരു വിമലഹൃദയം തന്നെ ദൈവം ഒരുക്കി. പ്രസാദവര പൂരിതയായ മറിയത്തിന്റെ മുമ്പിൽ ദൈവദൂതൻ അഭിനന്ദനങ്ങൾ അർപ്പിച്ച് സ്വർഗ്ഗീയ സംഗീതം ആലപിച്ചു. “ദൈവകൃപ നിറഞ്ഞവളെ സ്വസ്തി! കർത്താവ് നിന്നോടു കൂടെ”.

മാതാവിനോടുള്ള ഭക്തി ആരാധനാക്രമാധിഷ്ഠിതമാണ്. മാത്യഭക്തി മിശിഹായിലും വി. ഗ്രന്ഥത്തിലും നിന്നാണ് ഉരുത്തിരിയുന്നത്. ചരിത്രത്തിലുടനീളം യേശുവിനെ വഹിക്കുന്ന മറിയത്തിന്റെ ചിത്രങ്ങളാണ് നാം കാണുക. രക്ഷനെ അന്വേഷിച്ച് ബെ



അഭയം വിമലഹൃദയം





മരൽകുറന്ന ഹൃദയം

തലഹമിൽ വന്ന ജ്ഞാനികൾ ഭവനത്തിൽ പ്രവേശിച്ച് ശിശുവിനെ അമ്മയായ മറിയത്തോടുകൂടി കാണുകയും അവനെ കുമ്പിട്ടാരാധിക്കുകയും ചെയ്തു (മത്താ. 2:11). മറിയത്തിന്റെ മഹത്വത്തിന് അടിസ്ഥാനം മിശിഹാ തന്നെയാണ്. എലിസബത്ത് മറിയത്തിന് തന്റെ ഭവനത്തിൽ മംഗളം നേരുന്നതും വി. ഗ്രന്ഥ രഹസ്യം അനുസ്മരിച്ചുകൊണ്ട് തന്നെ. “എന്റെ കർത്താവിന്റെ അമ്മ എന്റെ അടുത്തുവരാനുള്ള ഈ ഭാഗ്യം എനിക്ക് എവിടെ നിന്ന്?. കർത്താവ് അരുളിച്ചെയ്ത കാര്യങ്ങൾ നിറവേറുമെന്ന് വിശ്വസിച്ച വൾ ഭാഗ്യവതി” (ലൂക്കാ 1:43-45). രക്ഷകന്റെ വരവിനുവേണ്ടി ജനലക്ഷങ്ങൾ ദൈവത്തിൽ അർപ്പിച്ച പൂർവ്വികരുടെ വിശ്വാസവും പ്രത്യാശയും പുവണിഞ്ഞ് നിൽക്കുന്നത് എല്ലാം സംഗ്രഹിച്ച മറിയത്തിന്റെ വിമലഹൃദയത്തിലാണ്.

എന്താണ് വിമലഹൃദയം?

നല്ല മനുഷ്യരെപ്പറ്റി നല്ലതു പറയുമ്പോഴും ചിത്തമനുഷ്യരെപ്പറ്റി മോശമായി സംസാരിക്കുമ്പോഴും ‘ഹൃദയം’ ചേർത്താണ് പറയുക. ഹൃദയമുള്ള മനുഷ്യൻ, കഠിന ഹൃദയൻ, ഹൃദയശൂന്യൻ എന്നൊക്കെ സാധാരണ പറയാറുണ്ട്. മറിയത്തിന്റെ വിമല ഹൃദയത്തെപ്പറ്റി വിഖ്യാത ദൈവശാസ്ത്രജ്ഞനായ ഡൻസ്സ്റ്റോട്ടസ് പറയുന്നതിങ്ങനെയാണ്: അവൾ അമലോൽഭവ ആയിരിക്കുക ഉചിതവും സാധ്യവും ആയതുകൊണ്ട് അങ്ങനെ സംഭവിച്ചു. ദൈവത്തിന് അസാധ്യമായി ഒന്നുമില്ല എന്ന് മാലാഖ പറയുന്നുണ്ട്. ദൈവത്തിന്റെ അമ്മയാകാൻ പോകുന്നവൾ ഉൽഭവ നിമിഷം മുതൽ എല്ലാ തിന്മകളിൽ നിന്നും വിമുക്തയായിരിക്കണം.

മറിയത്തിന്റെ ഹൃദയം പരിശുദ്ധമാണ്. അതുപോലെ അവളുടെ എല്ലാ പ്രവൃത്തികളും പരിശുദ്ധമാണ്. തത്വശാസ്ത്രത്തിന്റെ അടിസ്ഥാനത്തിൽ അസ്ഥിത്വത്തിൽ നിന്നും പ്രവൃത്തി ഉൽഭവിക്കുന്നു. ശാസ്ത്രീയമായി വിലയിരുത്തിയാൽ രക്തം പമ്പു ചെയ്യുന്ന ഒരവയവമാണ് ഹൃദയം. മാനുഷികമായി ചിന്തിക്കുമ്പോൾ സ്നേഹാനുഭവത്തെയാണ് ഹൃദയത്തിൽ നാം കാണുക. വികാര വിചാരങ്ങളുടെ വേലിയേറ്റം ഹൃദയത്തിലാണ് അനുഭവപ്പെടുക. അലിവും, അനുകമ്പയും, നൊമ്പരവും, നീറ്റലും ഹൃദയത്തിലാണ് നിറയുക. ദൈവീകമായി ചിന്തിക്കുമ്പോൾ മറിയം തന്റെ ഹൃദയത്തിൽ ഏറ്റവും നല്ല നിക്ഷേപം നടത്തിയവളാണ്. നിരന്തരം ദൈവാന്വേഷണവും, ദൈവാക്യവും, ദൈവഹിത നിർവ്വഹണവും നടത്തി ദൈവത്തിന് ഏറ്റവും



പ്രസാദകരമായവൾ. ദൈവവചനത്തിനായി വേർതിരിക്കപ്പെട്ട മറിയത്തിന്റെ ഹൃദയം നിരന്തരം ദൈവസ്നേഹാഗ്നിയായ് ജ്വലിച്ചുകൊണ്ടിരിക്കുന്നു. ദൈവീക രഹസ്യങ്ങൾ ഹൃദയത്തിൽ സംഗ്രഹിച്ച് നിരന്തര ധ്യാനത്തിലും ദൈവൈക്യത്തിലുമാണ് മാതാവ് വ്യാപരിച്ചിരുന്നത്.

മക്കളെ ഹൃദയത്തിൽ ചേർത്തു നിർത്തുന്നു

പരിശുദ്ധ അമ്മയെപ്പറ്റി കേട്ടിട്ടുള്ള ഒരു ബൈബിൾ ഗന്ധിയായ കഥ. യഹൂദന്മാർ പാപിനിയായ ഒരു സ്ത്രീയെ യേശുവിന്റെ മുമ്പിൽ കൊണ്ടുവന്നു നിർത്തി. ലക്ഷ്യം ഈശോയിൽ ഏതുവിധേനയും കുറ്റം ആരോപിക്കുകയാണ്. മോശയുടെ നിയമമനുസരിച്ച് ഇവളെ കല്ലെറിഞ്ഞുകൊല്ലാം. നീ എന്തു പറയുന്നു? ആവർത്തിച്ചുള്ള ചോദ്യത്തിൽ ഈശോ യഹൂദരോട് പറഞ്ഞു: നിങ്ങളിൽ പാപമില്ലാത്തവൻ ആദ്യം കല്ലെറിയട്ടെ. കല്ലു താഴെയിട്ട് അവർ ഓരോരുത്തരായി പിരിഞ്ഞുപോയി. ശിഷ്യന്മാർ വിചാരിച്ചു പരിശുദ്ധ അമ്മയ്ക്ക് കല്ലെറിയാനുള്ള യോഗ്യതയുണ്ട്, അമ്മ ഒരു കല്ലെങ്കിലും എറിയും. അമ്മയും കല്ലെറിയുന്നില്ലെന്ന് കണ്ടപ്പോൾ ശിഷ്യർ ചോദിച്ചു. അമ്മ എന്തെ ഒരു കല്ലും എറിയത്തക്കത്? പരി. അമ്മ ഇങ്ങനെ മറുപടി പറഞ്ഞു: ഞാൻ എന്നെത്തന്നെ ഈ സ്ത്രീയുടെ സ്ഥാനത്താണ് കാണുക. ഞാനും കല്ലെറിഞ്ഞുകൊല്ലപ്പെടേണ്ടവളായിരുന്നു. ഭർത്താവിന്റെ ഔദാര്യം കൊണ്ട് രക്ഷപ്പെട്ടവളാണ് ഞാൻ.

പാവപ്പെട്ട മനുഷ്യമക്കളുടെ കൂടെ നിൽക്കാൻ പരിശുദ്ധ അമ്മയുണ്ട്. അന്യായമായി വിധിക്കപ്പെടുകയും തെറ്റിദ്ധരിക്കപ്പെടുകയും ചെയ്യുന്നവരുമായി പരിശുദ്ധ അമ്മ താദാത്മ്യപ്പെടുന്നു. പാപികളുടെ സങ്കേതമാണ് മറിയം. പത്രോസ് യേശുവിനെ തള്ളിപ്പറഞ്ഞു. ഗുരുവിൽ നിന്നും അകലം പാലിച്ചു. യേശുവിന്റെ നോട്ടത്തിൽ പത്രോസിന്റെ ഹൃദയം തകർന്നു. പത്രോസ് കണ്ണീരും തകർന്ന ഹൃദയവുമായി ചെന്നു വീഴുന്നത് പരി. അമ്മയുടെ കരങ്ങളിലാണ്. എവിടെയൊക്കെ കുറവുകളും, വേദനയും, ദാരിദ്ര്യവും ഒറ്റപ്പെടലും ഉണ്ടോ അവിടെയൊക്കെ പരി. അമ്മയുടെ താങ്ങുന്ന കരങ്ങളുണ്ട്. രക്ഷാകര ചരിത്രത്തിൽ മനുഷ്യന്റെ കണ്ണീരും അലിഞ്ഞു ചേർന്നിട്ടുണ്ട്. ലോക ചരിത്രംപോലെയല്ല രക്ഷാകര ചരിത്രം. ആബേലിന്റെ നിലവിളി മുതൽ കുരിശിലെ നിലവിളി വരെ നിലവിളിയുടെയും കണ്ണീരിന്റേയും ഒരു പരമ്പരയാണ്, തുടർക്കഥയാണ് രക്ഷാകര ചരിത്രം. ബത്ലെഹമിലും, ഈജിപ്റ്റിലും മകൻ നഷ്ടപ്പെട്ട ജറുസലേമിലെ വഴികളിലും, ദൈവ

വചനമാകുന്ന വാൾ ഹൃദയത്തെ കീറിമുറിച്ചപ്പോഴും, കുരിശിന്റെ വഴികളിലും, കുരിശിൻ ചുവട്ടിലും, പരി. മറിയം ദൈവത്തോടും ദൈവജനത്തോടും ചേർന്നു നിന്നു.

യേശുവിന്റെ ജീവിതത്തിലുടനീളം കൂടെ നിന്ന് യേശുവിന് ശക്തി പകർന്നു നൽകിയത് മാതാവാണ്. ഈശോ കുരിശു ചുമന്ന് കാൽവരി കയറിയപ്പോൾ പരി. അമ്മ നിഴൽപോലെ അനുഗമിക്കുന്നുണ്ടായിരുന്നു. കുരിശിന്റെ വഴിയിൽ നാലാം സ്ഥലത്ത് യേശു മാതാവിനെ കാണുന്ന രംഗമുണ്ട്. ഞാൻ അടുത്തുണ്ട്, കൂടെയുണ്ട് എന്ന് സാന്നിധ്യംകൊണ്ട് അമ്മ ഉറപ്പു നൽകുകയാണ്. ഓരോ വിശ്വാസിയുടെയും ജീവിത വഴികളിൽ കുരിശിന്റെ വഴിയിൽ മറിയത്തിന്റെ വിമലഹൃദയം നൊമ്പരപ്പെടുന്നുണ്ട്.

കുരിശു ചുമക്കുന്നവർക്കും വേദനിക്കുന്നവർക്കും അമ്മ തന്റെ വിമലഹൃദയത്തിൽ സ്ഥാനം നൽകുന്നു. സഭയുടെ കുറവുകൾ, കുടുംബങ്ങളുടെ കുറവുകൾ, വ്യക്തികളുടെ കുറവുകൾ സ്വന്തം കുറവുകളായി കണ്ട് പരിഹരിക്കാൻ അമ്മ ഓടിയെത്തുന്നുണ്ട്. കാനായിലെ കല്യാണവിരുന്നിൽ എന്നപോലെ കുടുംബത്തിലെ കുറവുകൾ ആവശ്യപ്പെടാതെ തന്നെ മനസ്സിലാക്കി മാതാവ് പരിഹാരം കാണുന്നു. എല്ല പ്രശനങ്ങൾക്കും ദൈവത്തിൽ പരിഹാരം കാണുന്നവളാണ് മറിയം. കർത്താവിന്റെ അമ്മയെന്ന നിലയിൽ ദൈവത്തിനേറ്റം പ്രിയങ്കരിയും, വിശ്വാസിനി എന്ന നിലയിൽ എല്ലാ വിശ്വാസികൾക്കും അമ്മയും മാതൃകയുമാണ് മറിയം. ദൈവീക രഹസ്യങ്ങൾ അമ്മ ഹൃദയത്തിൽ സൂക്ഷിച്ചുതുപോലെ നമ്മെ ഓരോരുത്തരേയും തന്റെ വിമല ഹൃദയത്തിൽ ചേർത്തു നിർത്തുന്നു. ഈ അമ്മയെ കൂടെ നിർത്തുന്നതിൽ നമുക്ക് അമാന്തം കാണിക്കാതിരിക്കാം. അമ്മയുടെ സൗമ്യസാന്നിധ്യം നമ്മുടെ ജീവിത കൽഭരണിയിലെ പച്ചവെള്ളത്തെപ്പോലും മേൽത്തരം വീഞ്ഞാക്കി രൂപാന്തരപ്പെടുത്തിയെന്ന് വരാം.



വിജയം നൽകി അനുഗ്രഹിച്ചു



ഞാൻ എം എ ഇംഗ്ലീഷ് വിദ്യാർത്ഥിയാണ്. കേരളത്തിൽ മലയാളം മീഡിയത്തിൽ പഠിച്ച എനിക്ക് ബാംഗ്ലൂരിലെ സാഹചര്യവും ക്ലാസുകളും വളരെ വിഷമമായിരുന്നു. കോഴ്സ് എങ്ങനെ മുമ്പോട്ടുകൊണ്ടുപോകാൻ സാധിക്കുമെന്നറിയാതെ ഞാൻ വിഷമിച്ചു. ഏറെ വേദനയോടെ ഞാൻ ആർ ആർ സിയിൽ ഞായറാഴ്ച ശുശ്രൂഷയിൽ സംബന്ധിക്കുന്ന സമയത്ത് തനിക്ക് പരീക്ഷയിൽ ലഭിച്ച വിജയത്തെക്കുറിച്ച് ഒരു വിദ്യാർത്ഥി സാക്ഷ്യപ്പെടുത്തുന്നത് ഞാൻ കേട്ടു. എന്റെ ജീവിതത്തിലും ഈശോ ഇപ്രകാരം അരുളതകരമായി ഇടപെട്ടാൽ സാക്ഷ്യപ്പെടുത്തിക്കൊള്ളാമെന്ന് നേർന്ന് ഞാൻ പ്രാർത്ഥിച്ചു. നല്ലദൈവത്തിന്റെ അനുഗ്രഹത്താൽ എല്ലാ പരീക്ഷകളിലും വിജയിക്കുവാനും ഫസ്റ്റ് ക്ലാസോടെ പഠനം പൂർത്തിയാക്കുവാനും എനിക്ക് സാധിച്ചു. യേശുവേ നന്ദി, യേശുവേ സ്തുതി.

ആൽഫ, കോട്ടയം

ജോലി നൽകി അനുഗ്രഹിച്ചു

ഒരു നല്ല ജോലിക്കുവേണ്ടി ഏറെ പരിശ്രമിച്ചെങ്കിലും പങ്കെടുക്കുന്ന ഇന്റർവ്യൂകളിലെല്ലാം



ആദ്യഘട്ടത്തിൽതന്നെ ഞാൻ പുറത്താകുമായിരുന്നു. ഒരു നല്ല ജോലിക്കുവേണ്ടി നിയോഗം വച്ച് ഞാനും എന്റെ സഹോദരിയും 9 ഞായറാഴ്ചകളിൽ തുടർച്ചയായി ആർ ആർ സിയിലെ ശുശ്രൂഷകളിൽ സംബന്ധിച്ച് പ്രാർത്ഥിച്ചു. അധികം താമസിക്കാതെതന്നെ നല്ലൊരു കമ്പനിയിൽ ഞാൻ പ്രതീക്ഷിച്ചതിലും അധികം ശമ്പളത്തിൽ നല്ലൊരു ജോലി നൽകി ഈശോ അനുഗ്രഹിച്ചു. യേശുവേ നന്ദി, യേശുവേ ആരാധന.

എബിൻ, തിരുവനന്തപുരം

നെറ്റ് പരീക്ഷയിൽ വിജയം



രണ്ടുതവണ നെറ്റ് പരീക്ഷ എഴുതിയെങ്കിലും എനിക്ക് വിജയിക്കാൻ സാധിച്ചിരുന്നില്ല. അതിനാൽ മറ്റൊരു ജോലിയിൽ പ്രവേശിച്ചുവെങ്കിലും ആ ജോലി എനിക്ക് ഒട്ടും തൃപ്തികരമായിരുന്നില്ല. അതിനാൽ ആർ ആർ സിയിൽ നിയോഗം വെച്ചു പ്രാർത്ഥിക്കുകയും സാക്ഷ്യപ്പെടുത്തിക്കൊള്ളാമെന്ന് നേരുകയും ചെയ്ത് വീണ്ടും ഞാൻ പരീക്ഷ എഴുതുകയും വിജയിക്കുകയും ചെയ്തു. യേശുവേ നന്ദി, യേശുവേ ആരാധന.

ജിനി, കോട്ടയം

“എന്റെ ആത്മാവ് കർത്താവിനെ മഹത്വപ്പെടുത്തുന്നു. എന്റെ ചിത്തം എന്റെ രക്ഷകനായ ദൈവത്തിൽ ആനന്ദിക്കുന്നു” (ലൂക്കാ 1: 47).

പരി. അമ്മയിലൂടെ ദൈവാന്യുഗ്രഹവും കൃപയും നിറയപ്പെടുവാൻ

മരിയൻ കൺവെൻഷൻ



2019
ആഗസ്റ്റ്

02	03	04
വെള്ളി	ശനി	ഞായർ
2.00 pm - 7.30 pm	2.00 pm - 7.30 pm	9.00 am - 6.00 pm

നയിക്കുന്നത്: ഷെവ. ബെന്നി പുനത്തറ ശാലോം ടിം

ഈശോമിശിഹായുടെ വാഗ്ദാനങ്ങൾക്ക് ഞങ്ങൾ യോഗ്യരാകുവാൻ, പരിശുദ്ധ ദൈവമാതാവേ ഞങ്ങൾക്കുവേണ്ടി അപേക്ഷിക്കണമേ...

അത്യുതകരമായ സൗഖ്യം



കുറച്ചു നാളുകൾക്കുമുമ്പ് രാത്രിയിൽ ഞാൻ ഓട്ടോ ഓടിച്ചുകൊണ്ടു പോകുമ്പോൾ ആക്സിഡന്റാവുകയും ഓട്ടോ തലകീഴായി മറിയുകയും ചെയ്തു. ആശുപത്രിയിൽ ചെന്ന് പരിശോധിച്ചപ്പോൾ കൈക്കുഴയുടെ അസ്ഥി ഒടിഞ്ഞിട്ടുണ്ടെന്നും അതിനാൽ എത്രയും പെട്ടെന്ന് ഓപ്പറേഷൻ ആവശ്യമാണെന്നും ഡോക്ടർമാർ പറഞ്ഞു. എന്നാൽ ഓപ്പറേഷൻ നടത്താൻ ആവശ്യമായ പണം ഇല്ലാതിരുന്നതിനാൽ കൈയ്യിൽ ബാൻഡേജ് ഇടുകയും ആശുപത്രിയിൽ അഡ്മിറ്റ് ആകുകയും ചെയ്തു. ആശുപത്രിയിൽനിന്ന് ഞാൻ ധ്യാനകേന്ദ്രത്തിലേക്ക് വിളിച്ച് പ്രാർത്ഥനാസഹായം അഭ്യർത്ഥിക്കുകയും സാക്ഷ്യപ്പെടുത്തിക്കൊള്ളാമെന്ന് നേരുകയും ചെയ്തു. രണ്ടു ദിവസം കഴിഞ്ഞ് വീണ്ടും എക്സ്റേ എടുത്തപ്പോൾ മുറിഞ്ഞ അസ്ഥികൾ കൂടിച്ചേർന്നുവെന്നും അതിനാൽ ഓപ്പറേഷൻ ആവശ്യമില്ലെന്നും ഡോക്ടർ പറഞ്ഞു. ഇപ്പോൾ എല്ലാ കാര്യങ്ങളും യാതൊരു വേദനയും ബുദ്ധിമുട്ടും കൂടാതെ ചെയ്യാൻ എനിക്ക് സാധിക്കുന്നുണ്ട്. യേശുവേ നന്ദി, യേശുവേ സ്തുതി.

ഡേവിഡ് രാജ്, മൈലസാന്ദ്ര

അലർജി രോഗത്തിൽനിന്ന് സൗഖ്യം



രണ്ടുമാസത്തോളമായി തൊലിപ്പുറത്തെ അലർജിമൂലം ഞാൻ ഏറെ ക്ലേശം അനുഭവിച്ചിരുന്നു. വിവിധ മരുന്നുകൾ കഴിച്ചെങ്കിലും യാതൊരു ഫലവും ഉണ്ടായില്ല. ഈ അവസ്ഥയിൽ ഞാൻ ആർ ആർ സിയിലെ വിവിധ ശുശ്രൂഷകളിൽ സംബന്ധിച്ച് സൗഖ്യത്തിനായി പ്രാർത്ഥിച്ചു. ഏതാനും ദിവസങ്ങൾക്കുള്ളിൽതന്നെ യാതൊരു മരുന്നും ഇല്ലാതെതന്നെ പൂർണ്ണസൗഖ്യം നൽകി ഈശോ അനുഗ്രഹിച്ചു. യേശുവേ ആരാധന, യേശുവേ മഹത്വം.

ഭവ്യ, ശ്രീനഗര

സൗഖ്യംനൽകി അനുഗ്രഹിച്ചു



രണ്ടു മാസങ്ങൾക്കുമുമ്പ് ജോലികഴിഞ്ഞ് മടങ്ങിവരുമ്പോൾ എനിക്ക് തലകറക്കം അനുഭവപ്പെടുകയും കണ്ണുകൾ മഞ്ഞ നിറമാവുകയും ഇടത്തേകണ്ണിന്റെ കാഴ്ച നഷ്ടപ്പെടുകയും ചെയ്തു. ഉടൻതന്നെ ആശുപത്രിയിൽ ചികിത്സ തേടുകയും അവിടെനിന്ന് നിംഹാൻസ് ആശുപത്രിയിലേക്ക് റഫർ ചെയ്യുകയും ചെയ്തു. അവിടെ നടത്തിയ പരിശോധനയിൽ ഞരമ്പുകൾക്ക് തകരാറുണ്ടെന്നും വിദഗ്ദ ചികിത്സ ആവശ്യമാണെന്നും പറഞ്ഞു. എന്നാൽ അതിനാവശ്യമായ സാമ്പത്തികസ്ഥിതി എനിക്കുണ്ടായിരുന്നില്ല. ഈ വിഷമാവസ്ഥയിൽ ഞാൻ ആർ

ആർ സിയിൽ പ്രാർത്ഥനാസഹായം അഭ്യർത്ഥിക്കുകയും ധ്യാനത്തിൽ പങ്കെടുത്ത് പ്രാർത്ഥിക്കുകയും ചെയ്തു. ദിവ്യകാരുണ്യ ആരാധനയുടെ സമയത്ത് ഒരു വ്യക്തിയുടെ കണ്ണി സംബന്ധമായ അസുഖം ദൈവം സുഖപ്പെടുത്തുന്നതായി ആരാധന നയിച്ചിരുന്ന വൈദികൻ സന്ദേശം നൽകി. അത് എന്നെക്കുറിച്ചാണെന്ന് വിശ്വസിച്ച ഞാൻ പ്രാർത്ഥിച്ചു. ഏതാനും ദിവസങ്ങൾക്കുള്ളിൽ കണ്ണിന്റെ കാഴ്ച പരിപൂർണ്ണമായും തിരികെ നൽകി ഈശോ എന്നെ അനുഗ്രഹിച്ചു. യേശുവേ നന്ദി, യേശുവേ സ്തുതി.

ചിന്നമ്മ, ചിക്കകമ്മനഹള്ളി

ഭവനം നൽകി അനുഗ്രഹിച്ചു



ഏതാനും വർഷങ്ങൾക്കുമുമ്പ് വീടുവയ്ക്കുന്നതിനായി ഞാൻ ഒരു സ്ഥലം വാങ്ങിയിരുന്നു. കുറച്ചുനാളുകൾക്കുമുമ്പ് അവിടെ വീടുപണിയാൻ ഞങ്ങൾ ആരംഭിച്ചപ്പോൾ അത് തങ്ങളുടെ സ്ഥലമാണെന്നുപറഞ്ഞ് ചിലവ്യക്തികൾ ഞങ്ങൾക്കെതിരെ വരികയും കോടതിയിൽ കേസ് കൊടുക്കുകയും ചെയ്തു. ചില വ്യാജരേഖകളും അവർ ഉണ്ടാക്കിയിരുന്നതിനാൽ കോടതിയിൽ കേസ് ജയിക്കുക എളുപ്പമായിരുന്നില്ല. ഞങ്ങളുടെ കൂടെ നിൽക്കുവാനോ ഞങ്ങൾക്കുവേണ്ടി സാക്ഷി പറയുവാനോ ആരും ഉണ്ടായിരുന്നില്ല. ദൈവകരുണയിൽ ഞങ്ങൾ പൂർണ്ണമായി ആശ്രയിക്കുകയും ആർ ആർ സിയിലെ വിവിധ ശുശ്രൂഷകളിൽ സംബന്ധിച്ച് പ്രാർത്ഥിക്കുകയും ചെയ്തു. കേസിന്റെ വിധി ഞങ്ങൾക്ക് അനുകൂലമാക്കിത്തന്ന് ഈശോ അനുഗ്രഹിച്ചു. യേശുവേ നന്ദി, യേശുവേ ആരാധന.

വേറോനിക്ക, അഞ്ചനാപുരി

തളർവാദരോഗത്തിൽനിന്ന് സൗഖ്യം



എന്റെ ഭർത്താവ് ബാങ്കിൽ ജോലിചെയ്യുന്ന വ്യക്തിയാണ്. ഏതാനും മാസങ്ങൾക്കുമുമ്പ് സ്ട്രോക്ക് വന്ന് അദ്ദേഹത്തിന്റെ ശരീരം തളർന്നുപോയി. കൈകാലുകൾ ചലിപ്പിക്കുവാനോ സ്വന്തമായി എന്തെങ്കിലും ചെയ്യുവാനോ അദ്ദേഹത്തിന് സാധിച്ചിരുന്നില്ല. വിവിധ ആശുപത്രികളിൽ ചികിത്സ തേടിയെങ്കിലും യാതൊരു വ്യത്യാസവും ഉണ്ടായില്ല. ഈ വിഷമാവസ്ഥയിൽ ഞങ്ങൾ ആർ ആർ സി ധ്യാനകേന്ദ്രത്തിൽ പ്രാർത്ഥനാസഹായം അഭ്യർത്ഥിക്കുകയും വിവിധ ശുശ്രൂഷകളിൽ സംബന്ധിച്ച് പ്രാർത്ഥിക്കുകയും സാക്ഷ്യപ്പെടുത്തിക്കൊള്ളാമെന്ന് നേരുകയും ചെയ്തു. ഭർത്താവിന് സൗഖ്യം ലഭിച്ചാൽ സുവിശേഷ പ്രവർത്തനങ്ങൾക്കുവേണ്ടി എന്റെ ജീവിതം മാറ്റിവയ്ക്കാമെന്ന് ദൈവസന്നിധിയിൽ ഞാൻ വാഗ്ദാനം ചെയ്തു. ഏതാനും ദിവസങ്ങൾക്കുള്ളിൽ



ഭർത്താവിന്റെ ആരോഗ്യസ്ഥിതിയിൽ കാര്യമായ പുരോഗതി ഉണ്ടാവുകയും എഴുന്നേറ്റ് നടക്കുവാൻ സാധിക്കുകയും ചെയ്തു. ഇപ്പോൾ എല്ലാകാര്യങ്ങളും സ്വന്തമായി ചെയ്യുവാനും വാഹനം ഓടിക്കുവാനും ഭർത്താവിന് സാധിക്കുന്നുണ്ട്. അത്ഭുതകരമായ സൗഖ്യം നൽകി എന്റെ ഭർത്താവിനെ അനുഗ്രഹിച്ച കാര്യണുവാനായ ദൈവത്തിന് ആയിരമായിരം നന്ദി.

വേറോനിക്ക - പ്രകാശ്, അഞ്ചനാപുരി

ഹൃദ്‌രോഗത്തിൽനിന്നും സൗഖ്യം



20 വർഷമായി ഞാൻ ഗാർമെന്റീസിൽ ജോലിചെയ്യുന്നു. ഒരിക്കൽ ജോലികഴിഞ്ഞ് മടങ്ങുമ്പോൾ എനിക്ക് നെഞ്ചുവേദന അനുഭവപ്പെട്ടു. ആശുപത്രിയിൽ പോയി പരിശോധന നടത്തുകയും ഡോക്ടർ എനിക്ക് മരുന്ന് നൽകുകയും ചെയ്തു. എന്നാൽ പിന്നീട് വേദന ആവർത്തിച്ച് വന്നതിനാൽ ഞാൻ വീണ്ടുംപോയി ഡോക്ടറെ കണ്ടു. ഹൃദയസംബന്ധമായ അസുഖമാണെന്നും വിദഗ്ദ ചികിത്സ ആവശ്യമാണെന്നും ഡോക്ടർ പറഞ്ഞു. എന്നാൽ അതിനാവശ്യമായ പണവും മറ്റു സാഹചര്യങ്ങളും എനിക്ക് ഉണ്ടായിരുന്നില്ല. എന്റെ സുഹൃത്ത് എന്നോട് ആർ ആർ സി ധ്യാനകേന്ദ്രത്തെക്കുറിച്ച് പറയുകയും ഇവിടെ നടത്തപ്പെട്ട രാത്രി ജാഗരണ പ്രാർത്ഥനകളിലും ധ്യാനത്തിലും പങ്കെടുത്ത് ഞാൻ പ്രാർത്ഥിക്കുകയും ചെയ്തു. പിന്നീട് നടത്തിയ പരിശോധനയിൽ ഹൃദയം ആരോഗ്യപൂർണ്ണമാണെന്നും ചികിത്സകളൊന്നും ആവശ്യമില്ലെന്നും ഡോക്ടർ പറഞ്ഞു. ഈശോ നൽകിയ അത്ഭുതകരമായ ഈ സൗഖ്യത്തെയോർത്ത് ഈശോയ്ക്ക് കോടാനുകോടി നന്ദിയും സ്തുതിയും അർപ്പിക്കുന്നു.

റാണി, കാളീന അഗ്രഹാര

വിജയം നൽകി അനുഗ്രഹിച്ചു



ഞാൻ സി. എം. എ വിദ്യാർത്ഥിനിയാണ്. ആദ്യതവണ പരീക്ഷയിൽ വിജയിക്കാൻ എനിക്ക് സാധിച്ചില്ല. പിന്നീട് ഞാൻ ആർ ആർ സിയെക്കുറിച്ച് കേൾക്കുകയും ഞായറാഴ്ച ശുശ്രൂഷകളിൽ പതിവായി പങ്കെടുത്ത് പ്രാർത്ഥിക്കുകയും വിജയം ലഭിച്ചാൽ സാക്ഷ്യപ്പെടുത്താമെന്ന് നേരുകയും ചെയ്തു. പിന്നീട് ഞാൻ പരീക്ഷ എഴുതിയപ്പോൾ എല്ലാ വിഷയങ്ങൾക്കും ഉയർന്ന മാർക്കോടെ വിജയം നൽകി ഈശോ അനുഗ്രഹിച്ചു. യേശുവേ നന്ദി, യേശുവേ ആരാധന

ആരതി, തോമാപുരം

ക്ഷയരോഗത്തിൽനിന്ന് സൗഖ്യം

എന്റെ പിതാവ് പെട്ടെന്ന് രോഗബാധിതനാവുകയും രണ്ടുമാസത്തോളം ആശുപത്രിയിൽ അഡ്മിറ്റ്



ആകുകയും ചെയ്തു. രണ്ടുമാസത്തെ ചികിത്സയ്ക്കുശേഷവും ആരോഗ്യത്തിൽ പുരോഗതി ഉണ്ടാകാത്തതിനാൽ വിദഗ്ദ പരിശോധനകൾ നടത്തിയപ്പോൾ ക്ഷയരോഗമാണെന്ന് മനസ്സിലായി.

എന്നാൽ ചികിത്സകൾ യാതൊരുവിധത്തിലും ഫലപ്രദമാകുകയോ രോഗം കുറയുകയോ ചെയ്തില്ല. ഹൈന്ദവ മതവിശ്വാസിയായ ഞാൻ ആ സമയത്ത് ആർ ആർ സിയിൽ ഞായറാഴ്ച ശുശ്രൂഷകളിൽ സംബന്ധിക്കുവാൻ ഇടയായി. മറ്റു വ്യക്തികൾ തങ്ങൾക്കു ലഭിച്ച അനുഗ്രഹങ്ങളെക്കുറിച്ച് സാക്ഷ്യപ്പെടുത്തുന്ന തുകണ്ടപ്പോൾ എന്റെ പിതാവിന് സൗഖ്യം ലഭിച്ചാൽ ഞാനും സാക്ഷ്യപ്പെടുത്തിക്കൊള്ളാമെന്ന് ദൈവസന്നിധിയിൽ ഞാൻ വാഗ്ദാനം ചെയ്തു. പിന്നീട് തുടർച്ചയായി ഞാൻ ധ്യാനകേന്ദ്രത്തിലെ വിവിധ ശുശ്രൂഷകളിൽ സംബന്ധിക്കുവാൻ തുടങ്ങി. കാര്യണുവാനായ ദൈവം ഞങ്ങളുടെ പ്രാർത്ഥന കേൾക്കുകയും സൗഖ്യം നൽകി എന്റെ പിതാവിനെ അനുഗ്രഹിക്കുകയും ചെയ്തു. യേശുവേ നന്ദി, യേശുവേ സ്തുതി.

യല്ലപ്പ എൻ, ഇലക്ട്രോണിക് സിറ്റി

ക്യാൻസർ രോഗത്തിൽനിന്ന് സൗഖ്യം



എന്റെ അമ്മയ്ക്ക് മാസങ്ങളോളം നീണ്ടുനിൽക്കുന്ന ശക്തമായ ചുമയും ക്ഷീണവും അനുഭവപ്പെട്ടതിനാൽ വിദഗ്ദമായ പരിശോധനകൾ നടത്തിയപ്പോൾ ശ്വാസകോശത്തിൽ ഇൻഫെക്ഷൻ ഉണ്ടെന്നും ഗർഭാശയ ക്യാൻസർ മൂന്നാം സ്റ്റേജ് ആണെന്നും ഡോക്ടർമാർ പറഞ്ഞു. കണ്ണൂറീരോടെ ഞങ്ങൾ ആർ ആർ സിയിൽ പ്രാർത്ഥനാസഹായം അഭ്യർത്ഥിക്കുകയും ധ്യാനകേന്ദ്രത്തിലെ വിവിധ ശുശ്രൂഷകളിൽ സംബന്ധിച്ച് പ്രാർത്ഥിക്കുകയും ധ്യാനകേന്ദ്രത്തിലെ വൈദികർ അമ്മയ്ക്കുവേണ്ടി പ്രത്യേകം പ്രാർത്ഥിക്കുകയും ചെയ്തു. പിന്നീടു നടത്തിയ ചികിത്സകൾ ഫലപ്രദമാവുകയും അമ്മയ്ക്ക് പൂർണ്ണ സൗഖ്യം ലഭിക്കുകയും ചെയ്തു. ഇപ്പോൾ വീട്ടുജോലികൾ ചെയ്യാനും ജോലിക്കുപോകാനും അമ്മയ്ക്ക് സാധിക്കുന്നുണ്ട്.

എനിക്ക് ഡിഗ്രിയ്ക്ക് ചിലവിഷയങ്ങൾ വളരെ വിഷമമായിരുന്നു. തോറ്റുപോകുമോ എന്നുപോലും ഞാൻ ഭയപ്പെട്ടിരുന്നു. ധ്യാനകേന്ദ്രത്തിലെ വിവിധ ശുശ്രൂഷകളിൽ സംബന്ധിക്കുകയും സാക്ഷ്യപ്പെടുത്തിക്കൊള്ളാമെന്ന് നേർന്ന് പ്രാർത്ഥിക്കുകയും ചെയ്തതിന്റെ ഫലമായി ഉന്നതവിജയം നൽകി ഈശോ അനുഗ്രഹിച്ചു. എനിക്കും എന്റെ കുടുംബാംഗങ്ങൾക്കും ഈശോ നൽകിക്കൊണ്ടിരിക്കുന്ന നിരവധിയായ നന്മകളോർത്ത് ഈശോയ്ക്ക് ഹൃദയം നിറഞ്ഞ ആരാധനയും നന്ദിയും അർപ്പിക്കുന്നു.

ഡെന്നിൻ തങ്കച്ചൻ, സെന്റ് ജോൺസ് ക്യാർട്ടേഴ്സ്





ഫാ. ജോസഫ് കെച്ചിക്കാട്ട്

നിന്റെ ഹൃദയം എനിക്കു തരിക. മാർഗരറ്റു മേരി യോടു കർത്താവു കൽപ്പിച്ചു. അവൾ അത് ഉടനെ കർത്താവിനു കൊടുത്തു. അവിടുന്ന് അത് തന്റെ ഹൃദയത്തിൽ നിന്നുയരുന്ന ജ്വാലയിലേയ്ക്കിട്ടു. അവിടെ കിടന്ന് അതു കത്തിയുരുകി. സിസ്റ്റർ ഫ്രാൻസിനായുടെ ഹൃദയവും കർത്താവു വാങ്ങി തന്റെ കരുണ സ്നേഹത്തിന്റെ ജ്വാലയിൽ ഇടുകയായിരുന്നു.

സീയെന്നായിലെ കത്രീനായ്ക്കു കർത്താവു പ്രത്യക്ഷപ്പെടുന്നതും കത്തിജ്വലിക്കുന്ന ഹൃദയവുമായിട്ടാണ്. അവിടുന്ന് അവളുടെ ഹൃദയം വാങ്ങി തന്റേതിനോടു ചേർത്തു വെച്ചു.

കാരുണ്യത്തിന്റെ ഉറവിടമായ തിരുഹൃദയം

1673 ഡിസംബർ 27 വി. യോഹന്നാൻ ശ്ലീഹായുടെ തിരുനാൾ ദിവസം. അന്നാണ് പാർലെ വാണ്ടിയായിലെ (ഫ്രാൻസ്) കോൺവെന്റ് ചാപ്പലിൽ പ്രാർത്ഥിച്ചുകൊണ്ടിരുന്ന മാർഗരറ്റ് മേരി അലക്കോക്ക് എന്ന സന്യാസിനീക്ക് നമ്മുടെ കർത്താവ് പ്രത്യക്ഷപ്പെടുന്നത് ഉത്ഥിതനായവന്റെ രൂപത്തിൽ.

രക്തം വമിക്കുന്ന ഹൃദയം! ഒരു മുൾമുടി ആ ഹൃദയത്തെ ആവരണം ചെയ്തിട്ടുണ്ട് - നൂറ്റാണ്ടുകൾക്കു മുമ്പ് പ്രതിയോഗികൾ തിരുശിരസ്സിൽ അടിച്ചിറക്കിയ അതേ മുടി. എല്ലാം നമ്മോടുള്ള അളവുകളില്ലാത്ത അനന്തസ്നേഹത്തിന്റെ അടയാളങ്ങൾ.

തന്റെ സ്നേഹത്തിൽ ജ്വലിക്കുന്ന ഒരു പുതിയ ഹൃദയം അവൾക്കു തിരികെ കൊടുത്തു. ഞാൻ വന്നിരിക്കുന്നത് ഭൂമിയിൽ തീയിടുവാനാണ്. അത് ഇതിനകം കത്തിജ്വലിച്ചിരുന്നെങ്കിൽ... തിരുഹൃദയത്തോടുള്ള ഭക്തി വിശുദ്ധരുടെയൊന്നും ആവിഷ്കാരമല്ല അതു സഭയുടെ പഠനമാണ്. അതാണ് തങ്ങളുടെ ചാക്രിക ലേഖനങ്ങളിൽ പതിമൂന്നാം ലിയോ മാർപ്പാപ്പയും പതിനൊന്നാം പിയൂസ് മാർപ്പാപ്പയും പന്ത്രണ്ടാം പിയൂസ് മാർപ്പാപ്പയും ഊന്നിപ്പറയുന്നത്. ആ ഭക്തിയെപ്പറ്റിയും തിരുഹൃദയത്തെപ്പറ്റിയും എത്ര പറഞ്ഞാലും മതിയാവുകയില്ല.



എന്താണു ഹൃദയം - തിരുഹൃദയം?

ഒരു മനുഷ്യവ്യക്തിയുടെ എല്ലാവികാരങ്ങളുടെയും ഇരിപ്പിടമാണ് - മർമ്മമാണ് ഹൃദയം. അത് എന്നും എക്കാലത്തും സ്നേഹത്തിന്റെ മറുനാമവുമാണ്. ഹൃദയമെന്നാൽ സ്നേഹമെന്നാണ് വിവക്ഷ. യേശുവിന്റെയും അങ്ങനെ തന്നെ.

നിങ്ങളുടെ ദൈവമായ കർത്താവിനെ പൂർണ്ണ ഹൃദയത്തോടെ സ്നേഹിക്കണം... തിരുവചനങ്ങൾ ഹൃദയത്തിലുണ്ടാവുകയും വേണം. (നിയമ. 6:5-6) എന്നല്ലേ ദൈവ കൽപ്പന? വെറും ഭൗതികമായ മാംസമല്ല ഇവിടെ അർത്ഥമാക്കുക ഹൃദയം എന്ന പദം അൽപ്പം കൂടി ഉന്നതമാവുന്നത്. രണ്ടു കാര്യങ്ങളാണ് അതിൽ അന്തർഭവിച്ചിട്ടുള്ളത്. ദൈവം സ്നേഹം തന്നെയാണ്. അതിരുകളില്ലാതെ നമ്മെ സ്നേഹിക്കുന്ന ദൈവം തന്റെ അനന്ത സ്നേഹത്തിൽ നിന്നാണ് നമ്മെ ഉരുവാക്കിയത്.

തിരുഹൃദയം തികഞ്ഞ മാനുഷിക ഭാവങ്ങളോടെ നമ്മെ സ്നേഹിക്കുന്നു എന്നതാണ് ഏറ്റവും പ്രസക്തമായ കാര്യം. നമ്മുടെ മാനുഷിക വികാര വിചാരങ്ങളിൽ ആ ഹൃദയം പൂർണ്ണമായും പങ്കുകൊള്ളുന്നുണ്ട്. ലാസറിന്റെ കുഴിമാടത്തിൽ വെച്ചു കണ്ണീർ പൊഴിക്കുന്ന കർത്താവ് അതാണ് നമുക്കു വ്യക്തമാക്കിത്തരിക.

ഇനി ഒരു ചിന്താ വിഷയം. ആ ഹൃദയം തന്നെയാണോ നിത്യവും ബലിയർപ്പണവേളകളിൽ വി. കുർബ്ബാനയായി സ്വീകരിക്കപ്പെടുന്നത്? നിങ്ങൾക്കുവേണ്ടി വിഭജിക്കപ്പെടുന്ന “ഹൃദയം”? ആണെന്നു തോന്നും ചില സംഭവങ്ങൾ അപഗ്രഥിച്ചു പഠിച്ചു കഴിയുമ്പോൾ!

ചരിത്രത്തിലാദ്യമായി അത്തരമൊരു സംഭവം നടന്നത് ഏ.ഡി 700 നടുത്തു ഇറ്റലിയിലെ ലാഞ്ചിയാനോ ടൗണിലുള്ള വി. ലോംജിനോസിന്റെ ദേവാലയത്തിൽ വെച്ചായിരുന്നു. ബലിയർപ്പണവേളയിൽ തിരുവോസ്തി അസ്സൽ മാംസമായി മാറി! ആ മാംസഭാഗം അനേകം വിദഗ്ദ്ധരുടെ പഠന വിഷയമായിട്ടുണ്ട്. അവരുടെയൊക്കെ റിപ്പോർട്ട് അത് ഹൃദയത്തിന്റെ പേരിൽ ശകലം ആണെന്നാണ്!

1996 ഓഗസ്റ്റ് 18-ാം തീയതി ബയ്ണസ് അയ്ലേഴ്സിലെ (അർജന്റീന) ഒരു കത്തോലിക്കാ ദേവാലയത്തിൽ ഇതുപോലൊരു സംഭവമുണ്ടായതിന് കാര്യം നൽ ബർഗോളിയോ (ഫ്രാൻസിസ് മാർപ്പാപ്പ) വരെ

സാക്ഷിയാണ്. തുടർന്നുള്ള ശാസ്ത്രീയ പഠനങ്ങളിൽ നിന്നു വ്യക്തമായത് അതു ഹൃദയത്തിന്റെ കീഴറയിലെ വാൽവിനടുത്തുള്ള ഒരു ഭാഗം ആണെന്നാണ്. ഒത്തിരിയേറെ മർദ്ദനങ്ങൾ ഏറ്റു വാങ്ങേണ്ടി വന്ന, അതേ സമയം ജീവിക്കുന്ന ഒരു വ്യക്തിയുടെ ഹൃദയ പേശികൾ. കഴിഞ്ഞ രണ്ടു ദശകങ്ങളിൽ പോളണ്ടിൽ നിന്നും സമാന സംഭവങ്ങൾ റിപ്പോർട്ടു ചെയ്യപ്പെട്ടിട്ടുണ്ട്. അവിടെയും കാണപ്പെട്ടത് ജീവനുള്ള ഹൃദയത്തിന്റെ ഭാഗങ്ങളാണ്!

അപ്പോൾ വീണ്ടും ചോദ്യവുമുയരുന്നു. യേശു വിഭജിച്ച് നൽകിയ ആ ശരീരം സ്വന്തം ഹൃദയത്തിന്റേതായിരുന്നുവോ? അതു തന്നെയല്ലേ അനുദിന ബലികളിൽ നാം സ്വീകരിച്ചുകൊണ്ടിരിക്കുന്നത്?

അങ്ങനെയെങ്കിൽ അന്ന് കാൽവരിയിൽ വെച്ച് ആ ഹൃദയം ശരിക്കും വിഭജിക്കപ്പെട്ടിരുന്നുവോ? “വിഭജിക്കപ്പെട്ടു” എന്നു തന്നെയല്ലേ യേശു പറഞ്ഞത്?

പടയാളികളിൽ ഒരുവൻ സാവകാശം ക്രിസ്തുവിന്റെ അടുത്തുചെന്ന് തന്റെ പൊട്ടക്കുന്തം അവന്റെ മാർച്ചിടത്തിനുള്ളിലേയ്ക്കു തള്ളിക്കയറ്റി. കൊടും കുറ്റവാളിയായി മുദ്രകുത്തപ്പെട്ടവന് ഹൃദയം എന്ന ഒന്നുണ്ടാകുമോ? അതരിയുവാനെന്നോണം അയാൾ ആ മാർച്ചിടത്തിലെ മുറിവിനുള്ളിലേയ്ക്കു സൂക്ഷിച്ചു നോക്കി (യോഹ. 19:34, സഖ. 12:10). അവിടെ ഹൃദയമുണ്ട്. അതാ കുന്തം അതിന്റെ മറുപുറവും കടന്നിരിക്കുന്നു. അതു ശരിക്കും പിളർന്നിട്ടുമുണ്ട്.

തുടർന്ന് ഹൃദയത്തിന്റെ അടിയിലൂടെ ഇത്തിരി ജലവും അതോടുചേർന്ന് പിണർത്ത രക്തശകലങ്ങളും ഒലിച്ചു വരുന്നു. “അതിരുകളില്ലാത്ത” അവസാനിക്കാത്ത ശാശ്വത സ്നേഹത്തിന്റെ അടയാളം. ആ കുരിശിൽ നിന്ന് ഇപ്പോഴും രക്തവും ജലവും ഇറ്റിറ്റ് താഴേയ്ക്കു വീഴുന്നുണ്ട്. ഇല്ലെങ്കിൽ എന്നെ എങ്ങനെയാണ് അടുത്തു ചെന്ന് കണ്ണുകളുയർത്തി ആ മുറിവിലേയ്ക്കു നോക്കി നിൽക്കുന്നവരുടെ നയനങ്ങൾ നിറയുന്നത്?

ആ മുറിവ് അനേകരെ ആകർഷിച്ചിട്ടുണ്ട്. കവികളെ വികാരഭരിതരാക്കിയിട്ടുണ്ട്. അവരുടെ ഈരടി കൾക്കു കലയും കാവ്യഭംഗിയും പകർന്നു കൊടുത്തിട്ടുണ്ട്. യുഗങ്ങളുടെ ശില എനിക്കു തണലാകട്ടെ, അതിൽ നിന്നു പുറപ്പെടുന്ന ജലരക്തങ്ങൾ, ചെയ്തപോയ പാപത്തിനു പൊറുതിയും ഇനിമേൽ ചെയ്യാതിരിക്കുവാനുള്ള കൃപയും പ്രദാനം ചെയ്യട്ടെ.

ഓരോ പ്രഭാതത്തിലും വൈസ്നേഹം നിങ്ങളുടെ ഹൃദയങ്ങളിലേക്ക്
ഔക്തിയിറങ്ങാൻ ആർ. ആർ. സി മിഡിയ മിനിസ്ട്രി അണിയിച്ചൊരുക്കുന്ന

പ്രഭാത വന്ദനം



ഓരോ ദിവസവും പ്രഭാതത്തിൽ ആ ദിനത്തിന്റെ സന്ദേശവും
ദിവ്യകാരൂണ്യ ആശീർവാദവും

ആർ. ആർ. സിയുടെ വാട്ട്സ്ആപ്പ് ഗ്രൂപ്പിലും,
യൂട്യൂബ്/ ഫേസ്ബുക്ക് പേജിലും രാവിലെ 06.00 മണിക്ക്.





Renewal Retreat Centre 8123506867



അഗ്നിജ്വാലകൾപോലുള്ള നാവുകൾ തങ്ങളോരോരുത്തരുടെയുംമേൽ
വന്നു നിൽക്കുന്നതായി അവർ കണ്ടു. അവരെല്ലാവരും
പരിശുദ്ധാത്മാവിനാൽ നിറഞ്ഞു (നടപടി 2: 3-4).

ആത്മാഭിഷേക ദിനം

പത്തക്കൂസ്താ തിരുനാൾ

പത്തക്കൂസ്താ ദിനത്തിലെ ശുശ്രൂഷകൾ

ജൂൺ 9, ഞായർ

- 09. 15 am ജപമാല, നൊവേന
- 10. 00 am വചനപ്രഘോഷണം
- 10. 30 am ദിവ്യകാരൂണ്യ ആരാധന, ആത്മാഭിഷേക പ്രാർത്ഥന, തൈലാഭിഷേകം
ദിവ്യകാരൂണ്യ പ്രദക്ഷിണം
- 12.00 nn പരി. ബലിയർപ്പണം

ജൂൺ 8-ാം തീയതി ശനിയാഴ്ച വൈകുന്നേരം 06.00 ഒന്നിക്കുള്ള
ദിവ്യബലിയ്ക്കുശേഷം വൈദികർ കുഞ്ഞുങ്ങളെ ഹൃദയത്തിനിരുത്തുന്നതായിരിക്കും.

ഒരിക്കൽ ഒരു യുവാവ് അതിസുന്ദരിയും നർത്തകിയുമായ ഒരു യുവതിയുമായി പ്രണയത്തിലായി. അങ്ങനെ അവളെ അയാൾ വിവാഹം കഴിക്കാൻ തീരുമാനിച്ചു. പണവും പ്രശസ്തിയും മറ്റും ഉണ്ടായിരുന്നതിനാൽ അവൾക്ക് ഏതെങ്കിലും തരത്തിലുള്ള ദുശ്ശീലങ്ങളോ ദുസ്വഭാവങ്ങളോ ഉണ്ടോ എന്നറിയാൻവേണ്ടി അയാൾ ഒരു സ്വകാര്യ രഹസ്യാന്വേഷണ സംഘടനയെ സമീപിച്ചു. താൻ വിവാഹം കഴിക്കാൻ പോകുന്ന പെൺകുട്ടിയാണെന്ന് അറിയിക്കാതെ അവളെക്കുറിച്ച് നിരീക്ഷിച്ച് റിപ്പോർട്ട് സമർപ്പിക്കാൻ അയാൾ ആവശ്യപ്പെട്ടു. ഒരു മാസത്തിനുശേഷം അവർ അവളെക്കുറിച്ച് പഠിച്ച് റിപ്പോർട്ട് അയാൾക്കു നൽകി. അതിന്റെ ഉള്ളടക്കം ഇങ്ങനെയാണിരുന്നത്. “യാതൊരുവിധ ദുശ്ശീലങ്ങളോ ദുസ്വഭാവങ്ങളോ തെറ്റായ ബന്ധങ്ങളോ ഇല്ലാത്ത നന്മനിറഞ്ഞ വ്യക്തിയാണവൾ.” എന്നാൽ റിപ്പോ

ർട്ടിന്റെ അവസാനം ഇങ്ങനെ രേഖപ്പെടുത്തിയിരുന്നു. “ ആ പെൺകുട്ടി വളരെ നല്ലവളാണെങ്കിലും കുറച്ചുകാലങ്ങളായി മോശമായ സ്വഭാവരീതികളുള്ള ഒരു യുവാവുമായി അവൾ പ്രണയത്തിലാണ്.

സംശയത്തിന്റെയും മുൻവിധികളുടെയും കണ്ണുകളുമായി നാം എല്ലാവരെയും വിധിക്കുന്നവരാണ്. ഒരാൾ തെറ്റു ചെയ്യുന്നതിന്റെ പിന്നിൽ ഒരു കാരണമുണ്ട്. അതേ കാരണം കൊണ്ടാണ് അപരനും ആ തെറ്റ് ചെയ്യുന്നത് എന്ന് വിധിക്കാൻ നമുക്കാവില്ല. ധാരാളം സമ്പത്തുള്ളതുകൊണ്ട് ധൂർത്തനായി ജീവിക്കുന്ന ഒരാൾ ഇക്കാരണത്താൽ സമ്പത്ത് ധാരാളം ഉള്ളവരെയെല്ലാം ധൂർത്തരാണെന്ന് വിധിക്കുന്നത് ഭോഷത്തമാണ്. അവനെ ക്രൂശിക്കുക, അവനെ ക്രൂശിക്കുക എന്നു വിളിച്ചു പറയുന്ന നാം നമ്മുടെ ദുഷിച്ച മന:സാക്ഷിയെ വിവേചിച്ചറിയാൻ ശ്രമിക്കാറില്ല. നാം സമൂഹത്തിൽ ഏറ്റവും മോശമെന്ന് കരുതുന്നവർ നിഷ്കളങ്കരും നീതിമാന്മാരുമാണെന്നും അതിവിശുദ്ധനെന്ന് സ്വയം പ്രഖ്യാപിക്കുന്ന ഞാൻ ഏറ്റവും വലിയ ദുഷ്കർമ്മിയാണെന്നും പരിഗണിക്കപ്പെടുന്ന സമയം വന്നേക്കാം. ആ സമയത്തെയാണ് അന്ത്യവിധിയെന്ന് സഭ പഠിപ്പിക്കുന്നത്. സ്വന്തം കണ്ണിലെ തടിക്കഷണം എടുത്തുമാറ്റി, അപരന് കാഴ്ചയുണ്ടെന്ന് തിരിച്ചറിയാൻ ദൈവകരുണ നമ്മെ സഹായിക്കട്ടെ.

“നിങ്ങളുടെ പിതാവ് കരുണയുള്ളവനായിരിക്കുന്നതുപോലെ നിങ്ങളും കരുണയുള്ളവരായിക്കൂവിൻ” (ലൂക്ക 6:36).

കാഴ്ചയുള്ള അന്ധൻ

എൽദോ പോം

കാറ്റിലും കെടാത്ത വിളക്കുകൾ - 21





MATRIMONIAL

വധുവിനെ ആവശ്യമുണ്ട്

MB/1611/B RC Christian Malayalam boy. 34Y., 5.11 Ft., ., MBA invites Suitable alliance from Malayalee Christian girl any degree age bet 28-34Y.

MB/1612/B RC Christian Malayalam boy. 35Y., 5.9 Ft., ., PUC invites Suitable alliance from Malayalee Christian girl any SSLC age bet 27-33Y.

MB/1613/B RC Christian Malayalam boy. 28Y., 5.7 Ft., ., B Com/Senior Finance analyst invites Suitable alliance from Malayalee Christian girl any Degree age bet 25-27Y.

MB/1614/B RC Christian Malayalam boy. 35Y., 5.6 Ft., ., PGDM CMC Mechanical Operater invites Suitable alliance from Malayalee Christian girl any SSLC age bet 25-28Y

വരനെ ആവശ്യമുണ്ട്

MB/1528/G RC Christian Malayalee girl, 26Y., 151 cms. CS invites Suitable alliance from Christian RC Malayalee boy in Bangalore any Degree age below 31Y.

MB/1529/G RC Christian Malayalee girl, 24Y., 155 cms. BE / Software Engg invites Suitable alliance from Christian RC Malayalee boy in Bangalore/Aboard age bet 27-29Y.

MB/1530/G RC Christian Malayalee girl, 24Y., 164 cms. MBA/B Com invites Suitable alliance from Christian RC Malayalee boy in Bangalore age bet 28-29Y.

MB/1531/G RC Christian Malayalee girl, 28Y., 4'9 Ft. BE/Bio Tech Engg invites Suitable alliance from Christian RC Malayalee boy in Bangalore age bet 29-32Y.

FORTHCOMING RETREATS

MALAYALAM

June 6 – 9 Inner Healing Retreat

July 11 – 14 Inner Healing Retreat

ENGLISH

31 May- June 2 Fruits, Gifts & Charisms of the Holy Spirit

July 5 - 7 Youth Retreat

KANNADA

June 14 – 16 Divine Mercy Retreat

July 19 – 21 Power Anointing Retreat

TAMIL

June 21 - 23 God's calling

July 26 - 28 How to become a Servant of God

KONKANI

June 21 - 23 Clothed in the Power from High

July 26 - 28 The Fruits of the Holy Spirit

**“ഞാനാണ് പുനരുത്ഥാനവും ജീവനും.
എന്നിൽ വിശ്വസിക്കുന്നവൻ
മരിച്ചാലും ജീവിക്കും” (യോഹന്നാൻ 11 : 25).**



സേവ്യർ അബ്രാഹം (73)

ആർ ആർ സിയിൽ 22 വർഷത്തോളം ശുശ്രൂഷകനായിരുന്ന,
തിത്യസജ്ജാതത്തിനായി വിളിക്കപ്പെട്ട
സേവ്യർ ജോസഫിനുവേണ്ടി
ആർ ആർ സി കുടുംബാംഗങ്ങളെല്ലാവരും പ്രാർത്ഥിക്കുന്നു.
തല്ലപ്പെടാതെ അദ്ദേഹത്തിന്റെ ആത്മാവിന്
തിത്യശാന്തി പ്രദാനം ചെയ്യട്ടെ.